



9 Leġislatura

AGENDA Numru 28

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 11 li ser tinzamm fl-Uffiċċju Amministrattiv tal-Kunsill Lokali nhar il-Ħamis 04 ta' Frar 2021, fil-5:30pm.

Din il-laqgħa tista tiġi segwita permezz ta' metodu *online* skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 mahruġa mid -Dipartiment tal-Kunsilli Lokali fl' 15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Mariella Strout
Segretarju Ezekuttiv

04 ta' Frar, 2021

Membri Preżenti:

- | | |
|-----------------------------|-------------|
| • Alfred Grima | Sindku |
| • Daryl Connor | Viċi Sindku |
| • Carlos Zarb | Kunsillier |
| • Mario Joseph Salerno | Kunsillier |
| • Anthony Delia | Kunsillier |
| • Alfred Bray | Kunsillier |
| • Paul Bugeja | Kunsillier |
| • Stephen Cremona | Kunsillier |
| • Christopher Vella Petroni | Kunsillier |
| • Antoinette Bezzina | Kunsillier |

Online

- | | |
|-------------------------|------------|
| • Anne Fenech | Kunsillier |
| • Graziella Galea | Kunsillier |
| • Anthony Angelo Attard | Kunsillier |

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Ezekuttiv—Mariella Strout



28.1 Qari ta' ittri ta' apoloġija

Ma kien hemm l-ebda ittra ta' apoloġija mingħand il-Kunsilliera.

28.2 Kunsiderazzjoni ta' minuti – Laqgħa Numru (27)

Pagna 6 – item 27.10

Is-Sindku ressaq mozzjoni għall-korrezzjoni ta' Minuti biex minflok il-kliem "*Il-Kunsillier Chris Vella Petroni ressaq*" tiddaħħal il-kelma "*tressqet*". Wara li ma nstabx qbil għal din l-emenda ttieħed vot favur il-korrezzjoni mressqa.

Favur – 7

Kontra – 4

Minħabba diffikulta fil-konnessjoni online, il-kunsilliera Anne Fenech u Anthony Angelo

Attard ma pparteċipawx fil-vot.

Il-mozzjoni għaddiet

Pagna 7 – item 27.13

Il-Kunsillier Paul Bugeja ressaq mozzjoni għall-korrezzjoni ta' Minuti biex tiddaħħal il-kelma "Kontra" qabel il-kelma mozzjoni.

Il-Minuti 27 ġew approvati kif emendati.

28.3 Punti mill-minuti

Każ Dimbros –

Fl-4 ta' Frar, 2021, saret laqgħa bejn l-avukat tal-kunsill Dr David Bonello, is-Sindku Alfred Grima u s-Segretarju Eżekuttiv Sinj. Mariella Strout dwar il-każ Dimbros. Intqal, li ġew ivverifikati bl-aħjar mod id-dokumenti fir-rigward ta' xogħolijiet ta' patching, fejn għal darba oħra jirrizulta li l-flus li hallas il-kunsill ma jappartjenux għax-xogħolijiet extra imma għal dawk ix-xogħolijiet li ġew iċċertifikati mill-Perit ta' dak iż-żmien William Lewis. Fuq parir ta' l-Avukat ġie deciż li l-bilanċ dovut mill-kunsill ta' 18,076.09.

Sindku–Mayor: Alfred Grima

Viċi Sindku-Deputy Mayor: Daryl Connor

Kunsilliera– Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout



Skema Restawr ta' Postijiet/Monumenti Storiċi f'Malta 2020/2021 –

Re-restawr tal-mini ta' Wignacourt, il-kunsill ġie infurmat li għad għaddej ix-xogħol fuq l-applikazzjoni.

Ismijiet ta' toroq –

Il-Kunsill ġie nfurmat li fil-preżent għaddejja korrisondenza mad-dipartiment rigward l-ismijiet ta' toroq

Progett propost Triq Parades / Triq San Pawl –

Il-Kunsill ġie nfurmat li fis-27 ta' Jannar 2021 saret laqgħa bejn il-Bord ta' l-Infrastruttura, liż-żviluppatur flimkien mal-periti taż-żewġ naħat fil-preżenza tas-Segretarju Eżekuttiv Sinj. Mariella Strout. Fejn l-iżviluppatur ippreżenta l-ideja tiegħu ta' kif tista tinbena l-binja. Ġie maqbul li l-iżviluppatur jiġi lura bi pjanti aktar konkreti.

28.4 Komunikazzjoni mis-Sindku

Work Exposure

Persuna bi bzonnijiet speċjali li toqgħod fil-lokalita ta' San Pawl il-Baħar għamlet rikjesta biex tingħata l-opportunita ta' work exposure mill-kunsill. Dwar dan il-kunsill ġie kkuntatjat minn *The Lino Foundation* fejn din il-persuna tattendi. Ic-CV ippreżentata turi li din il-persuna tippossed diversi ċertifikati f'livell ta' A-Level, Intermediate u 10 suġġetti fil-livell ta' O-Level. Il-Kunsill approva li din il-persuna tingħata l-opportunita ta' *work exposure*.

Outdoor ash trays

Bil-għan li l-kunsill jintensifikata l-ħidma tiegħu fil-qasam ta' l-indafa pubblika madwar il-lokalita saret rikjesta lid-Direttur Ġenerali ta' CMD, is-Sur Ramon Deguara biex dawn jgħinu finanzjarjament fix-xiri ta' 30 *out door smoking ashtray*.

Din ir-rikjesta ġiet milqugħa. Il-kunsill irringrazzja lis-Sur Ramon Deguara u lill-Cleansing għall-koperazzjoni tagħhom.

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv—Mariella Strout



Rikjesta għal assistenza ta' Haddiema –

Is-Sindku Alfred Grima nforma li ntlaqget rikjesta li tressqet lill-Ministeru tat-Turizmu biex il-kunsill għal darba oħra jerga jibbenifika minn assistenza ta' haddiema tal-kumpanija privata biex jagħmlu xogħol volontarju madwar il-lokalita tagħna. Il-kunsill irringrazzja lill-Ministru Clayton Bartolo għall-koperazzjoni tiegħu.

Rikjesta ta' Telework

Tressqet rikjesta minn skrivana biex taħdem 5 siegħat teleworking minħabba raġunijiet familjari. Il-kunsill qabel li d-deċiżzjoni tithalla f'idejn is-Segretarju Eżekuttiv.

Rikjesta Sport tal-Airsoft

Is-Sur Clayton Mifsud, f'isem grupp ta' ħbieb li jiprattikaw l-isport tal-Airsoft, ressaq rikjesta mal-Kunsill jingħataw permess biex jibdeu jiprattikaw l-isport tagħhom f'post qrib il-Grotta ta' San Martin.

Il-Kunsill approva kemm il-darba l-art inkwistjoni ma hijiex art privata, li jingibu dawk il-permessi kollha neċessarji kif ukoll li l-akkwati jinżammu totalment nodfa.

Charging Pillars –

Il-Ministeru ta' l-Energija ssuġġerixxa li jinstalla żewġ charging pillars waħda fi triq il-Wileg, Qawra fejn l-Enemalta u oħra fi triq il-Preistorja, Xemxija. Issemma l-fatt, li li triq il-Preistorja hija l-aħħar triq fl-akkwati.

Il-kunsill approva l-installazzjoni fi triq il-Wileg filwaqt li gie pproponut, li charging pillar l-iehor jigi nstallat fil-parkegg ta' quddiem il-bajja tax-Xemxija minflok fi triq il-Preistorja. Dan minħabba li l-post proponut mill-kunsill huwa ferm aktar strateġiku.

Allegazzjoni ta' twaħhil ta' grada fuq art pubblika - Triq il-Ballut, Wardija.

Is-Sur Vincent Farrugia ġibed l-attenzjoni tal-kunsill għall-fatt li twaħhlet grada allegatament fuq art pubblika li timpedixxi persuni milli jagħmlu użu minn parti ta' triq li għada kif giet

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv—Mariella Strout



asfaltata u magħrufa bħala Triq il-Ballut, fil-Wardija. L-istess ilmentatur sostna li l-promontorju kif wkoll il-passaġġ (water-course) li jasal sax-Xemxija għal fuq il-bajja għandhom jibqaw liberi u miftuħa għall-pubbliku.

Is-Sindku Alfred Grima rimarka, li xi ġimghatejn qabel ma hu rċieva l-email tas-Sur Farrugia, personalment għamel kuntatt mal-persuna li tmexxi l-kumpless biex is-sidien jipprovdu lill-kunsill "*proof of ownership*" ta' l-art inkwistjoni. Informa, li l-ebda risposta ma rċieva.

Il-Kunsill qabel li għanda tinkiteb ittra uffiċjali lis-sidien tal-kumpless biex dawn jipprovdu "*proof of ownership*" kif ukoll lill-Awtorita ta' l-Artijiet, lill-Infrastruttura Malta u lill-Awtorita ta' l-Ippjanar.

Assistenza mir-Regjun

Il-Kumitat Regjun Tramuntana approva assistenza lill-kunsilli lokali f'Attivitajiet ta' *team building, fil-promozzjoni ta' attivitajiet kultura, artistici u sportivi, xiri ta' 2 CCTV's, tiżjin tal-Milied, xiri ta' xtillieri għar-roti, kors fil-Customer Care, First Aid u Fire Fighting, xiri ta' Defibrillatur estern awtomatizzat, assistenza fix-xiri/tqegħid ta' faċilitajiet sportivi u mpenn biex tiġi organizzata wirja ta' nar għal Ewwel tas-Sena. Miżura oħra għajnuna lil NGO's u VO's lokali fil-pubblikazzjoni annwali tagħhom. Il-Kunsill irrikonoxxa pożittivament din il-ħidma fejn ġie maqbul li għanda tintbagħt nota ta' apprezzament mill-kunsill.*

Sit triq il-Qalb ta' Gesu (qrib BOV)

Il-Kunsill ġie nformat li l-prezzijiet tal-*barrier* simili għal dawk użati fil-parkeġġi jibdeu minn madwar 1,800 Euro apparti l-VAT. Il-Kunsill qabel li ma jagħmilx sens li jsir investiment simili u għalhekk ta' l-awtorizzazzjoni tiegħu li jinfethu d-diskussjonijiet mas-sidien ta' l-art mitluqa biex din titnaddaf u possibilment tibda tintuża bħala parkeġġ.

28.5 Twegħbiet għall-mistoqsijiet tal-Kunsilliera

Ma kien hemm l-ebda mistoqsijiet.

28.6 Rapporti u jew Approvazzjonijiet ta' Rapporti – Financial Statements 2020

Sindku–Mayor: Alfred Grima

Viċi Sindku-Deputy Mayor: Daryl Connor

Kunsilliera– Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout



Il-laqgħa ġiet sospiża għal ftit ħin biex l-accountant tal-kunsill setgħet tfehem u tirrispondi domandi tal-kunsilliera.

Fuq mozzjoni tas-Sindku Alfred Grima sekondat mill-Kunsillier Paul Bugeja ittiehed vot Favur l-approvazzjoni tal-Quarterly Financial Report perjodu 1ta' Jannar 2020 - 31 ta' Diċembru, 2020 u tal-Financial Statements 2020 kif imressqin.

Favur – 8

Kontra – 0

Astenzjoni 4

Il-kunsilliera Anne Fenech ma ppartecipatx fil-vot għax dak il-mument ma kinitx online.

Il-Financial Statements 2020 u Quarterly Financial Report – 4 ġie approvat mill-Kunsill hekk kif tressaq.

28.7 Item: Leave akkumulat tal-haddiema sena 2020

Il-Kunsill ġie nformat, li minħabba l-esigenza ta' xogħol is-Segretarju Eżekuttiv għandha 90.5 siegħa vacation leave x'tieħu mis-sena 2020. Il-haddiema klerikali għandhom jieħdu 264 siegħa vacation leave bejniethom.

Il-Kunsill approva li l-vacation leave kollu jiġi akkumulat għas-sena 2021, fejn il-leave tas-sena li qedin fiha għandu jittiehed kollu sa l-aħħar tas-sena eżistenti. Fil-każ tas-Segretarju Eżekuttiv, il-bilanċ kollu dovut ta' siegħat leave li jibqa mhux meħud sa l-aħħar tas-sena 2021 għandu jiġi mħallas kollu. Dan isehħ minħabba li l-kunsill ma huwiex f'pożizzjoni li jopera kif meħtieġ mingħajr is-servizz ta' Segretarju Eżekuttiv.

6.25pm Il-Kunsillier Stephen Cremona hareġ mil-laqgħa

28.8 Item Pjan għall-immaniġjar ta' skart

Is-Sindku Alfred Grima qara r-risposta tal-kunsill dwar ir-riforma ta' l-immaniġjar ta' l-iskart f'pajjizna li ntbagħtet lill-Ministeru għall-Ambjent, it-Tibdil fil-Klima u Ippjanar

Sindku–Mayor: Alfred Grima

Viċi Sindku-Deputy Mayor: Daryl Connor

Kunsilliera– Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout



u lill-AKL. Informa, li l-Wasteseve għada kif introducit regoli godda stretti ferm fil- facilitajiet kollha tagħha, fejn dawn se jhallu mpatt negattiv fuq il-kunsilli. Konsegwenza ta' dawn ir-regoli, il-Kunsill irċieva ukoll korrispondenza mingħand il-kuntrattur li jigbor il-borża s-sewda u l-organiku. Dan informa li l-kumpanija tiegħu ma hijiex f'pożizzjoni li tiġbor kartun u ħaxix aktar. Il-Kunsillier Graziella Galea rrimarkat li għalkemm ma għandiex titnaqqas il-frekwenza tal-gbir ta' skart tal-borża s-sewda, lanqas għandha tigi inkoraggita biex tizdied sabiex nuru li ahna favur is-seperazzjoni tal-iskart, u li għalkemm naqblu fil-prinċipju dwar il-points tad-depoziti tal-iskart dawn ma jaħdmux fiz-zoni kollha per eżempju minħabba nuqqas ta' parkeġġ.

28.9 Item: Hruġ ta'sejha pubblika ġbir ta' skart riċikabbli

Il-Kunsill ġie nformat li l-kuntratt tal-ġbir ta' l-iskart riċikabbli se jiskadi f'April 2021. Minħabba li fil-prezent għaddejjin diskussjonijiet dwar ir-riforma, għad irid jiġi stabbilit jekk is-sejha pubblika hijiex se toħroġ mill-kunsill jew le.

Is-Sindku rringrazzja lill-CMD li wahlu CCTV fi triq Port Ruman.

Il-kumpanija Green MT bagħtet nota lill-kunsill rigward il-*Waste Management Plan* liema nota ġiet diskussa waqt il-laqgħa nformali li nżammet nhar 1-20 ta'Jannar, 2021, bejn il-kunsilliera prezenti u s-Segretarju Eżekuttiv. Fit-2 ta' Frar, 2021 inżammet laqgħa bejn Green MT u l-kunsill fejn ġew innutati diversi nuqqasijiet mill-kuntrattur li jigbor il-ħġieġ.

28.10 Item: PA/07670/20

Il-Kunsilliera Graziella Galea u Paul Bugeja iddikjaraw konflitt ta' interess, dan minħabba li huma Impjegata u Direttur fuq Bord ta' Infrastruttura Malta rispettivament.

Għalhekk ma pparteċipawx fid-diskussjoni u fil-vot dwar dan l-item.

Il-laqgħa ġiet sospiża għal ftit ħin biex il-Perit tal-kunsill seta jispjega fiex tikkonsisti l-applikazzjoni tal-proġett ta' Triq Burmarrad, fejn ġie innutat, li l-applikazzjoni ma tagħmilx referenza għar-roundabout li nbnit ftit gimgħat ilu fl-akkwati ta' Għajn Rihana, San Pawl il-Baħar. Ix-xogħolijiet jikkonsistu fil-bini ta' roundabout ġdida oħra fl-akkwati ta' Triq is-Sardin, Burmarrad. Bini ta' *built out* (bankina) quddiem is-



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

sanpawllil-bahar.lc@gov.mt, Tel: 21585888,

showroom eżistenti, qluġh ta' 3 sigriet u spustjar ta' *centre strip* fejn fil-preżent hemm *bus stop*. Biex ix-xogħolijiet inkwistjoni jsiru jeħtieġ li tiġi espropjetata art ta' daqs ta' 195.5 metru kwadru. Issemma, li dan il-proġett sejjer jaffetwa negattivament ġibjun ferm antik. Il-kunsill ġie mgħarraf li l-Midja rrapurtat li l-petizzjoni kontra l-proġett attirat aktar minn 5,500 firma.

Filwaqt li l-kunsill jirrikonoxxi b'mod pożittiv dan l-investment, iħoss, li proġett simili kellu jindirizza ukoll il-problema ta' kongestjoni ta' traffiku. Bil-bini ta' roundabout oħra mhux biss se jiżdid it-traffiku fl-akkwati imma ukoll se jiġi affetwat negattivament ġibjun antik ferm b'detriment dirett fuq l-attività tal-bidja fiż-żona.

Il-Kunsillier Carlos Zarb ressaq mozzjoni li s-Sindku Alfred Grima issekonda, li titlob lill-Infrastruttura Malta biex;

1. Tirrevedi l-pjanijiet tagħha li tibni *roundabout* ieħor fi Triq Burmarrad kantuniera ma Triq is-Sardin. Dan minħabba il-fatt li roundabout iżżid it-traffiku u ttawwal il-ħin ta' l-ivvjaġġar.
2. Il-proġett ma jaffetwa bl-ebda mod il-ġibjun li tħaffer bl-idejn mijiet ta' snin shaħ ilu għax dan imantni ma l-20 tomna raba.
3. B'rispett shiħ lejn is-saħħa u s-sigurta tar-residenti jiġu nstallati belisha lights qrib Sqaq Ċampra.
4. Il-*built out* (bankina) ippjanata għal quddiem is-*showroom* eżistenti tiġi eliminata minħabba li din toħloq perikolu bla bżonn għas-sewwieqa.
5. Il-proġett jinkludi l-bdil ta' bosta ħitan u bankini perikolużi li hemm f'tul it-triq fil-parti ta' San Pawl il-Baħar.

Il-mozzjoni għaddiet nem.con.

28.11 Item: **PA/08024/18 Burmarrad Supermarket**

Il-laqgħa ġiet sospiża għal ftit ħin biex il-Perit tal-kunsill ifiehem fiex tikkonsisti l-applikazzjoni PA08024/18. Il-proġett jikkonsisti f'bini ta' Supermarket fuq art barra mill

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv—Mariella Strout



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

sanpawlil-bahar.lc@gov.mt, Tel: 21585888,

iżvilupp (ODZ) fi triq Burmarrad kantuniera ma Triq is-Sardin. Din tinkludi parkegg taħt l-art. Mir-records ta' l-Awtorita ta' l-Ippjanar jirriżulta, li l-applikazzjoni kienet giet sospiża wara ftit xhur u reġat giet attivata ftit ġimgħat wara li Infrastruttura Malta dahlet l-applikazzjoni ta' triq Burmarrad, PA/07670/20. Fis-26 ta' Ottubru, 2018 il-Kunsill kien issottometta r-rappreżentanza tiegħu kontra dan il-proġett.

Is-Sindku Alfred Grima, f'isem il-Viċi Sindku Daryl Connor, Kunsillier Carlos Zarb, Mario Salerno, Alfred Bray, Paul Bugeja u Stephen Cremona ressaq dikjarazzjoni fejn din tgħid;

“Illi,

l-applikazzjoni ta' żvilupp għal bini ta' Supermarket u parkegg taħt l-art PA 08024/18 qeda ssegwi applikazzjoni oħra li kienet giet diskussa fil-laqgħa 28 tal-Kunsill Lokali ta' San Pawl il-Baħar, fl-24 ta' Frar 2017, fejn il-grupp kunsilliera Nazzjonalisti, taħt it-tmexxija ta' l-ex Sindku Graziella Galea, kienu vvutaw favur l-applikazzjoni PA 05374/08 għas-sanzjonar ta' żvilupp li kien sar biswiet din l-istess art f' Burmarrad, xi haġa li thajjar lill-applikanti jergaw iressqu applikazzjoni ġdida għal aktar bini fuq art barra mill-iżvilupp (ODZ).”

Is-Sindku ppreżenta l-minuti tal-laqgħa 28 indikati fid-dikjarazzjoni biex jigu annessi mal-minuti ta' din il-laqgħa.

Il-Kunsilliera Graziella Galea qalet li l-applikazzjoni ta' dak iż-żmien kienet ta' *Sanctioning*. Fuq point of order is-Sindku qal li d-dikjarazzjoni ssemmi l-kelma “sanzjonar” li tfisser l-istess.

Il-Kunsilliera Graziella Galea qalet li ż-żewġ artijiet inkwistjoni ma jmissux ma xulxin. Is-Sindku ressaq point of order fejn indika li d-dikjarazzjoni ssemmi l-kelma “biswiet”.

Il-Kunsilliera Graziella Galea qalet li jekk għandna nsemmu kaz ta' art agrikola ODZ ta' min isemmi ukoll il-każ tal-pompa tal-petrol.

Fuq point of order is-Sindku wieġeb, li fil-każ tal-pompa tal-fuel, il-policy kienet

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv—Mariella Strout



tiddetta li din tinbena f'art ODZ mentri l-applikazzjoni ta' illum qeda titlob li s-supermarket u l-parkeġġ jinbena fuq art agrikola (ODZ) fejn il-policy ma tippermettiha.

Il-Kunsillier Carlos Zarb għamel stqarrija fejn qal "li hija tal-misthija li kunsill preċidenti taħt amministrazzjoni Nazzjonalista, approva li żvilupp li sar illegali jiġi sanzjonat.

Is-Sindku Alfred Grima ressaq mozzjoni favur li l-kunsill joġġezzjona għall-applikazzjoni PA/08024/18 fuq il-bazi li s-Supermarket u l-parkeġġ f' Burmarrad li se jinbnew fuq art agrikola (ODZ).

Il-mozzjoni għaddiet nem.con.

28.12 Item: Mina ta' bejn Triq Bibel u Triq il-Wileg

Tressqet proposta biex possibilment issir upgrade u rampa fil-mina ta' bejn Triq Bibel u Triq il-Wileg għal użu ta' persuni li jużaw wheel chair, scooters u pushchair.

Il-Kunsill approva kemm il-darba jiġi żgurat li l-ħitan ma humiex tal-privat.

28.13 Item : Laqgħa Annwali – April 2021

Il-Kunsill qabel li l-laqgħa Annwali tinzamm il-Ħadd 11 ta' April fl-10am, fejn il-lokazzjoni għad trid tiġi maqbula. Il-perit tal-kunsill għandu jipprepara preżentazzjoni tal-proġetti kollha. Il-laqgħa għanda tkun online ukoll.

28.14 Item: Approvazzjoni ta' Kontijiet u xiri ta' oġġetti / servizzi Skeda ta' Pagamenti

Is-Sindku nforma li pagament 85 ta' Bezzina *grass cutting* mhux se jiġi jithallas qabel jiġi żgurat li l-invoices huma bir-rata stabbilita. Il-pagament 103.78 ta' Mica Med se jiġi eliminat għax instab li l-invois doppja.

Il-Kunsillier Chris Vella Petroni irrimarka dwar il-pagamenti tal-kuntrattur li jiehu hsieb il-lattrini tal-lokalita' fejn qed isiru hlasijiet fuq lattrini għalkemm mhux kollha qiegħdin ikunu

Sindku—Mayor: Alfred Grima

Viċi Sindku-Deputy Mayor: Daryl Connor

Kunsilliera— Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv—Mariella Strout



miftuha jew inkella ma jinghalqux filghaxija. Il-kunsillier Paul Bugeja iddikjara li l-kuntrattur ghandu dritt jithallas xorta wahda ghal dawk il-latrini li ilhom maghluqin iktar minn sitt xhur, dan skond il-kuntratt.

Fuq Point of order imressaq mill-Kunsillier Paul Bugeja, is-Sindku Alfred Grima stieden lill-Kunsillier Christopher Vella Petroni biex jew jissustanzja l-allegazzjoni tieghu fil-konfront tal-Kunsillier Paul Bugeja inkella għandu jirtiraħa. Il-Kunsillier Christopher Vella Petroni rtira dak li qal.

Is-Sindku ressaq mozzjoni għal approvazzjoni ta' l-iskeda tal-pagamenti Favur - Sindku Alfred Grima, Viċi Sindku Connor Daryl, Kunsilliera Carlos Zarb, Alfred Bray, Mario Salerno, Paul Bugeja, Graziella Galea, Anne Fenech, Anthony Delia, Anthony Attard, Antoinette Bezzina
Kontra - Hadd
Astenzjoni - Kunsillier Christopher Vella Petroni

L-iskeda tal-pagamenti giet approvata.

Installati bozoz ġodda - Il-kunsill irċieva diversi rikjesti sabiex jiġu nstallati bozoz ġodda fi Triq it-Turisti quddiem l-appartamenti Manor Crt kif ukoll fi Triq il-Ħġeġġ kantuniera ma Triq Damasku. L-istiemi għal dawn l-investimenti huma €14,147.25 u €4,739 rispettivament. L-istiema ta' Triq ħġeġġ ma tinkludix lis-skavar fil-bankina. Il-kunsill approva dawn ix-xogħolijiet.

Client's List Interface - Il-Kunsill approva li jinxtara **software** biex jgħin titwassal l-informazzjoni dwar servizzi u attivitajiet tal-kunsill lir-residenti permezz ta' msg app tal-mobile telefon fejn persuni trid tirreġistra mall-kunsill għal dan is-servizz.

Punch Clock - Il-kunsill approva x-xiri ta' punch clock għal ħtiġijiet tal-kunsill.

Aġġornament għall-laqgħa li jmiss

Il-laqgħa giet fi tmiemha fit-8.30pm fejn din giet aġġornata għal 4 ta' Marzu, 2021.



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

sanpawliil-bahar.lc@gov.mt, Tel: 21585888,

Il-Laqgħa intemmet 8.30pm

Alfred Grima

Sindku

Mariella Strout

Segretarju Eżekuttiv

Sindku–Mayor: Alfred Grima

Viċi Sindku–Deputy Mayor: Daryl Connor

Kunsilliera– Councillors : Graziella Galea, Anne Marie Fenech, Carlos Zarb, Mario Joseph Salerno, Anthony Delia, Alfred Bray, Paul Bugeja,
Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout

Minuti 28- il-Ħamis 4 ta'Frar 2021